

ኣብዚ ዝመጽእ ዘሎ በዓላት፡ ብምትሕስሳብን ተረሓሒቕናን ነብዕሎ

ኣውድኣመት ኣፋሲጋ/ፖስቲ ሓሊፉ፡ እንተኾነ ግን ካልኣት ብዙሓት በዓላት ኣብ ቅድመና ኣለው። እዚ ዓመትዚ ብምትሕስሳብን ተረሓሒቕናን ከነብዕሎ ኣገዳሲዩ።

ዓመት መጻ ኣብ ጽድያ/ቮር ዝበዓሉ በዓላት ተመራራሖም እዮም ዝመጹ፡- ከም ሮሞዳን ምስ ዒድ-ኣልፈጥር፡ ቫልቦርስሜሶኦኣፍቶን፡ መዓልቲ ሰራሕተኛታት፡ ዳግማይ ትንሳኤን ካልኣት በዓላትን። ኣብዚ ዓመትዚ ካብቲ ኩሉ ግዜ ዝተለምደ ኣገባብ ኣከባብራ ፍልይ ዝበለ እዩ ክኸውን። ብዙሓት ጽምብላትን ኣኼባታትን፡ መንግስታዊያን ይኹኑ ዋላውን ብግሊ ዝግበሩ፡ በዚ ለበዳ-ኮሮና ተጸልዮ ይርከቡ።

- ናይ ሎምዘመን ጽድያ/ቮር ከም ኩሉ ግዜ ፊስታ ክንገብር ኣይንኸእልን ኢና፡ ነገር ግን ሓባራዊ ዝኾነ ሓላፍነት ብምውሳድ፡ ንኣድሕድናን ነቶም ተነቀፍቲ ዝኾኑ ክፋላት ሕብረተሰብን ካብ ለበዳ ክንከላኸል ይግብእና። ብፍላይ ድማ ብዕድመ ኣዝዮም ንዝደፍኡ፡ ብ covid-19 ብብርቱዕ ስለዝጥቅዑ፡ ክንከላኸለሎም ኣለና። ኩሉ ሰብ ስለ ሕድሕዱ ብምትሕስሳብ በዓላት ነብዕል ብምባል፡ ዳይረክተር ክፍሊ ርክብ ኣብ ቫርቦር፡ ካርል ባርትለር ይምሕጸን።

ካርል ባርትለር ንባዕሉ ንኣውድኣመት ቫልቦር ብኸመይ ከብዕሎ ከምዘለዎ ድሮ መዲብዎ ኣሎ

- ኣብ ስድራቤትና፡ 30 ሚያዝያ ኣዝያ ዓባይ መዓልቲ እያ፡ እንኮላይ ዕለተ ልደት ናይ ኣዋልድ ደቅና ነብዕላላ መዓልቲ ስለዝኾነት። ፍሉጥ ከምቲ ኩሉ ግዜ ንገብሮ ፊስታን ድራርን ብምድላው ኣዝማድን የዕሩኸን ጸዊዕና ከነብዕሎ ምደለና፡ እንተኾነ ግን እዚ ዓመት እዚ ከምኡ ኣይከኣልን እዩ። ምስ ኣዝማድና ብርሓቕ ኢና ንራኸብ፡ ክግበር ዝትሓስበ ሳቢ ፊስታ ድማ ኩነታት ክሳብ ዘፍቅደልና ኣወንዚፍናዮ ኣለና።

መንግስቲ ኣብዚ እዋንዚ ካብ 50 ሰባት ንላዕሊ ዘሳተፈ ምእካብ ከይግበር ከልኪሉ ኣሎ። ሚንስትሪ ጥዕናውን ብወገኑ፡ ብግሊ ዝግበሩ ፊስታታት ንኸይግበር ማዕዳ ሂቡ ኣሎ።

- ካርል ባርትል ከምዝበሎ፡ ነፍሲ ወከፍና ነዚ ለበዳ ንምንካይ እጃምና ከነበርክት ንኸእል ኢና። ዋላውን ጸሓይ ጽድያት ክትደምቑ ጀሚራ እንተላ፡ እዚ ተፈጠሩ ዘሎ ኩነታት ግና ረዚን ኮይኑ ይቕጽል ኣሎ። ንንውሕ ዝበለ እዋንውን ከምኡ ኢሉ ናይ ምቕጻል ተኸእሎ ኣለዎ። ስለዚ ድማ ትዕግስን ሓቦን ምግባር ከድልየና እዩ።

ማዕዳ ሚንስትሪ ጥዕና ንምንካይ እዚ ለበዳ፡

- ዋላውን ቁሩብ ናይ ሰዓል ስምዒት እንተሎ፡ ኣብ ገዛ ምጽናሕ
- ብውሑዱ ን 20 ሰከንድ ዝኸውን ኣእዳው ብሳምናን ማይን ኣዘውቲርካ ምሕጻብ
- ኣብ ውሽጢ ገዛ ይኹን ኣብ ደገ፡ ካብ ካልኣት ሰባት ርሕቀትካ ምሕላው
- ኣብ ኣውቶቡስ፡ ባቡር፡ ወይውን ካልእ ናይ ህዝቢ መጓዳዝያ፡ ካብ ካልኣት ሰባት ርሕቀትካ ምሕላው

- ፌስታታት፡ ቀብሪ፡ ጥምቀት እንኮላይ መርዓ ካብ ምኻድ ምቕጣብ
- ኣብ ናይ ስፖርት ቦታታት፡ መሐንበሲ፡ ጂም ካብ ካልኣት ሰባት ርሕቀትካ ምሕላው። ኣብ ናይ ሓባር መቐየሪ ክዳን ካብ ምጥቃም ምቕጣብ
- ብዙሕ ሰብ ካብን ናብን ብብዝሒ ኣብ ዝጓዳዘሎም ሰዓታት፡ ናይ ህዝቢ ምጓዳዘያ ካብ ምጥቃም ምቕጣብ
- መገሻ እንተሎ ዘይተርፍ እንተኾይኑ ጥራይ ይኹን
- ዕድመኹም 70 ወይውን ካብኡ ንላዕሊ ንዝኾነ፡ ሕልፍ ዝበለ ጥንቃቕ ምግባር ኣገዳሲ ስለዝኾነ፡ ማሕበራዊ ርክብኩም ውሱን ይኹን፡ ብተወሳኺውን ሰባት ብብዝሒ ዝእከቡሎም ቦታታት ኣወግዱ